

ശ്രീഃ

ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ അഗ്രമണിമാലാസ്തോത്രം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

|| അഗ്രമണിമാലാസ്തോത്രം ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

സന്തഃ ശ്രീരംഗപൃഥ്വിശ്ചരണത്രാണശേഖരാഃ |

ജയന്തി ഭുവനത്രാണപദപങ്കജരേണവഃ || 1.1 ||

വന്ദേ വിഷ്ണുപദാസക്തം തദ്യുഷിം താഞ്ച പാദുകാം |

യഥാർഥാ ശരജിത്സംജ്ഞാ മച്ചിത്തവിജയാഭ്യയോഃ || 2.1 ||

വന്ദേ തദ് രംഗനാഥസ്യ മാൻയം പാദുകയോർയുഗം |

ഉന്നതാനാമവനതിഃ നതാനാം യത്ര ചോന്നതിഃ || 3.1 ||

ഭജാമഃ പാദുകേ ! യാഭ്യാം ഭരതസ്യാഗ്രജസ്തദാ |

പ്രായഃ പ്രതിപ്രയാണായ പ്രാസ്ഥാനികമകൽപയത് || 4.1 ||

പ്രശസ്തേ രാമപാദാഭ്യാം പാദുകേ പര്യുപാസ്മഹേ |

ആനൃശംസ്യം യയോരാസീത് ആശ്രിതേഷ്യനവഗ്രഹം || 5.1 ||

അധീഷ്ഠ പാദുകാ സാ മേ യസ്യാഃ സാകേതവാസിഭിഃ |

അൻവയവൃതിരേകാഭ്യാം അൻവമീയത വൈഭവം || 6.1 ||

പാഹി നഃ പാദുകേ ! യസ്യാഃ വിധാസ്യൻ അഭിഷേചനം |

ആഭിഷേചനികം ഭാഗ്യം ചക്രേ രാമഃ പ്രദക്ഷിണം || 7.1 ||

അഭിഷേകോത്സവാത്തസ്താത് യസ്യാ നിർയാതനോത്സവഃ |

അത്യരിച്യത താം വന്ദേ ഭവ്യാം ഭരതദേവതാം || 8.1 ||

നമസ്തേ പാദുകേ ! പുംസാം സംസാരാർണവസേതവേ |
യദാരോഹസ്യ വേദാന്താ വന്ദിവൈതാലികാഃ സ്വയം || 9.1 ||

ശൗരേഃ ശൃംഗാരചേഷ്ടാനാം പ്രസൂതിം പാദുകാം ഭജേ |
യാമേഷ ഭുക്തേ ശുദ്ധാന്താത് പൂർവം പശ്യാദപി പ്രഭുഃ || 10.1 ||

അഗ്രതസ്തേ ഗമിഷ്യാമി മൃദ്നന്തീ കുശകണ്ടകാൻ |
ഇതി സീത്വപി യദ്വൃത്തിം ഇയേഷ പ്രണമാമി താം || 11.1 ||

ശൗരേഃ സഞ്ചാരകാലേഷു പുഷ്പവൃഷ്ടിർദിവശ്യുതാ |
പര്യവസ്യതി യത്രൈവ പ്രപദ്യേ താം പദാവനീം || 12.1 ||

പാന്തു വഃ പദ്മനാഭസ്യ പാദുകാകേളിപാംസവഃ |
അഹൽയാദേഹനിർമാണപര്യായപരമാണവഃ || 13.1 ||

ശ്രുതിനാം ഭൂഷണാനാം തേ ശങ്കേ രംഗേന്ദ്രപാദുകേ ! |
മിമഃ സംഘർഷസഞ്ചാതം രജഃ കിമപി ശിഞ്ജിതം || 14.1 ||

ഉദർചിഷസ്തേ രംഗേന്ദ്ര പാദാവനി ! ബഹിർമണീൻ |
അന്തർമണിരവം ശ്രുത്യാ മന്യേ രോമാഞ്ചിതാകൃതീൻ || 15.1 ||

മുഖബാഹൂരുപാദേഭ്യോ വർണാൻ സൃഷ്ടവതഃ പ്രഭോഃ |
പ്രപദ്യേ പാദുകാം രതൈഃ വ്യക്തവർണവ്യവസ്ഥിതിം || 16.1 ||

പ്രപദ്യേ രംഗനാഥസ്യ പാദുകാം പദ്മരാഗിണീം |
പദൈകനിയതാം തസ്യ പദ്മവാസാമിവാപരാം || 17.1 ||

ബദ്ധാനാം യത്ര നിത്യാനാം മൂക്താനാമീശ്വരസ്യ ച |
പ്രത്യക്ഷം ശേഷശേഷിത്വം സാ മേ സിദ്ധ്യതു പാദുകാ || 18.1 ||

വന്ദേ ഗാരുന്ദതീം വൃത്തയാ മണിസ്തോമൈശ്ച പാദുകാം |
യയാ നിത്യം തുളസ്യേവ ഹരിതത്വം പ്രകാശ്യതേ || 19.1 ||

ഹരിണാ ഹരിനീലൈശ്ച പ്രതിയത്വതീം സദാ |
അയത്വലഭ്യനിർവാണാം ആശ്രയേ മണിപാദുകാം ||20.1 ||

ശൗരേഃ ശുദ്ധാന്തനാരിണാം വിഹാരമണിദർപണം |
പ്രസത്തേരിവ സംസ്ഥാനം പദത്രാണമുപാസ്മഹേ ||21.1 ||

കൽയാണപ്രകൃതിം വന്ദേ ഭജന്തിം കാഞ്ചനശ്രീയം |
പദാർഹാം പാദുകാം ശൗരേഃ പദ ഏവ നിവേശിതാം ||22.1 ||

സൃഷ്ടാം ഭൂമാവനന്തേന നിത്യം ശേഷസമാധിനാ |
അഹം സംഭാവയാമി ത്യാം ആത്മാനമിവ പാദുകേ ! ||23.1 ||

പ്രപദ്യേ പാദുകാരൂപം പ്രണവസ്യ കലാദ്വയം |
ഓതം മിതമിദം യസ്മിൻ അനന്തസ്യാപി തത്പദം ||24.1 ||

അണോരണീയസീം വിഷ്ണോഃ മഹതോപി മഹീയസീം |
പ്രപദ്യേ പാദുകാം നിത്യം തത്പദേനൈവ സജിതാം ||25.1 ||

ഉദഗ്രയന്ത്രികാം വന്ദേ പാദുകാം യന്നിവേശനാത് |
ഉപർയപി പദം വിഷ്ണോഃ പ്രത്യാദിഷ്ടപ്രസാധനം ||26.1 ||

സൂചയന്തിം സ്വരേഖാഭിഃ അനാലേഖ്യസരസ്വതീം |
അലേഖനീയസൗന്ദരയാം ആശ്രയേ ശൗരിപാദുകാം ||27.1 ||

കലാസു കാഷ്ഠാമാതിഷ്ഠൻ ഭൂല്ലേ സംബന്ധിനാമപി |
പാദുകാ രംഗധൂർയസ്യ ഭരതാരാധ്യതാം ഗതാ ||28.1 ||

വിധൗ പ്രവൃത്തേ യദ്രവ്യം ഗുണസംസ്കാരനാമഭിഃ |
ശ്രേയഃ സാധനമാല്ലാതം തത്പദത്രം തഥാസ്തു മേ ||29.1 ||

പ്രതിഷ്ഠാം സർവചിത്രാണാം പ്രപദ്യേ മണിപാദുകാം |
വിചിത്രജഗദാധാരോ വിഷ്ണുർയത്ര പ്രതിഷ്ഠിതഃ ||30.1 ||

പ്രപദ്യേ പാദുകാം ദേവീം പരവിദ്യാമിവ സ്വയം |
യാമർപയതി ദീനാനാം ദയമാനോ ജഗദ്ഗുരുഃ ||31.1 ||

ഉപാഖ്യാതാം തമാത്യേന വസിഷ്ഠാദ്വൈർമഹർഷിഭിഃ |
ഉപായഫലയോഃ കാഷ്ഠാം ഉപാസേ രാമപാദുകാം ||32.1 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ അഗ്രമണിമാലാസ്തോത്രം സമാപ്തം ||
കവിതാർകികസിംഹായ കൽയാണഗുണശാലിനേ |
ശ്രീമതേ വേങ്കടേശായ വേദാന്തഗുരവേ നമഃ ||